

မြန်မာနိုင်ငံတိုင်းရင်းဆေးပညာကဏ္ဍ ပိုမိုဖွံ့ဖြိုးတိုးတက်ရေးကိစ္စရပ်များ Videoconferencing စနစ်ဖြင့်
ဆွေးနွေးပွဲတွင် ပြည်ထောင်စုဝန်ကြီးပြောကြားခဲ့သည့် အဖွင့်အမှာစကား ကောက်နုတ်ချက်

နေပြည်တော်၊ ရုံးအမှတ် (၄)

(၂၀၂၀) ပြည့်နှစ်၊ ဇူလိုင်လ (၂၃) ရက်နေ့

- မြန်မာနိုင်ငံသူ၊ နိုင်ငံသားများ ရှေးအစဉ်အဆက်မှ ယခုအထိ အားကိုးအားထားပြုသော မြန်မာနိုင်ငံတိုင်းရင်းဆေးပညာကဏ္ဍတစ်ခုလုံး ခေတ်နှင့်အညီ၊ သိပ္ပံနည်းကျစွာသုတေသန တွေ့ရှိချက်များကို အခြေခံ၍ ပိုမိုဖွံ့ဖြိုးတိုးတက်ရေး ကိစ္စရပ်သည် အထူးအရေးကြီးပါကြောင်း၊
- ဝန်ကြီးဌာနအနေဖြင့် တိုင်းရင်းဆေးပညာကဏ္ဍပိုမိုတိုးတက်မြင့်မားရေးအတွက် တိုင်းရင်းဆေးတက္ကသိုလ်တွင် ဝန်ကြီးဌာန၏ သမိုင်းတစ်လျှောက် ပထမဆုံးအကြိမ်အဖြစ် အငြိမ်းစားတိုင်းရင်းဆေးပညာရှင်ကြီးများအား Professor Emeritus များ၊ ဂုဏ်ထူးဆောင်ပါမောက္ခများ၊ ဂုဏ်ထူးဆောင်ကထိကများအဖြစ် ခန့်အပ်တာဝန်ပေးကာ ၎င်းတို့၏ အတွေ့အကြုံများ၊ အသိပညာများကို တိုင်းရင်းဆေးပညာဘွဲ့ကြိုနှင့် ဘွဲ့လွန်သင်တန်းသူ/ သားများထံ ဟောပြောပို့ချခြင်း၊ တက္ကသိုလ်ဘက်စုံပိုမိုဖွံ့ဖြိုးတိုးတက်ရေးအတွက် အကြံပြုချက်များရယူခြင်းတို့ကို ဆောင်ရွက်ခဲ့ပါကြောင်း၊
- တိုင်းရင်းဆေးပညာရှင်ကြီးများပါဝင်သော တိုင်းရင်းဆေးပညာရပ်ဆိုင်ရာအကြံပေးအဖွဲ့ (technical advisory group) ကိုလည်း ဖွဲ့စည်းခဲ့ကာ တိုင်းရင်းဆေးပညာကဏ္ဍဘက်စုံဖွံ့ဖြိုးတိုးတက်ရေးအတွက် အကြံပြုချက်များရယူခဲ့ပါကြောင်း၊
- ယခုဆွေးနွေးပွဲတွင် တက်ရောက်လာသော တိုင်းရင်းဆေးပညာရှင်ကြီးများ၊ ဦးစီးဌာနမှ တာဝန်ရှိသူများ၊ တိုင်းဒေသကြီး/ ပြည်နယ်အဆင့် တာဝန်ရှိသူများ၊ တိုင်းရင်းဆေးတက္ကသိုလ်မှ ဆရာ၊ ဆရာမများ၊ တိုင်းရင်းဆေးရုံများမှ ဆေးရုံအုပ်များ၊ ကျန်းမာရေးလူ့စွမ်းအားအရင်းအမြစ်ဦးစီးဌာန၊ ဆေးတက္ကသိုလ် (မန္တလေး)နှင့် ဆေးဝါးတက္ကသိုလ် (မန္တလေး) တို့မှ တာဝန်ရှိသူများ အားလုံးတို့က ပွင်းလင်းစွာဖြင့် ဆွေးနွေး ပြောကြားကြစေလိုပါကြောင်း၊
- ဝန်ကြီးဌာနအနေဖြင့် တိုင်းရင်းဆေးပညာကဏ္ဍကိစ္စရပ်များတွင် ကောင်းမွန်သောစနစ်တစ်ခုဖြစ်ထွန်းအခြေကျ (system development, systematized) စေရန် ဆက်လက်ပံ့ပိုးဆောင်ရွက် သွားမည် ဖြစ်ပါကြောင်း၊

- တိုင်းရင်းဆေးလောက ဘက်စုံဖွံ့ဖြိုးတိုးတက်ရေးအတွက် တိုင်းရင်းဆေးပညာတက္ကသိုလ်၏ အခန်းကဏ္ဍသည် အရေးကြီးပြီး တက္ကသိုလ်၏ သင်ရိုးညွှန်တမ်း နှင့် သင်ကြားမှုနည်းစနစ်များကို ခေတ်နှင့်အညီ ပြုပြင်ပြောင်းလဲစေလိုပါကြောင်း၊
- တိုင်းရင်းဆေးတက္ကသိုလ်မှ ဘွဲ့ကြိုနှင့် ဘွဲ့လွန်ကျောင်းသူ/ သားများအနေဖြင့် ပရဆေးဥယျာဉ်များနှင့် တိုင်းရင်းဆေးထုတ်လုပ်ရေးစက်ရုံများသို့ ကွင်းဆင်းလေ့လာပြီး သုံးသပ်မှုများကို စနစ်တကျပြုလုပ်ရန် မှာ အထူးအရေးကြီးပါကြောင်း၊
- တိုင်းရင်းဆေးတက္ကသိုလ် ဘက်စုံဖွံ့ဖြိုးတိုးတက်ရေးအတွက် ပါမောက္ခချုပ်နှင့် ဆရာ၊ ဆရာမများ အနေဖြင့် သမားရိုးကျမှ ဖောက်ထွက်သော ဆန်းသစ်သည့် အတွေးအမြင်များဖြင့် အမြဲတမ်းပုံမှန် တိုင်ပင်ဆွေးနွေးမှုများပြုလုပ် ဆောင်ရွက်ကြရမည်ဖြစ်ပါကြောင်း၊ ပံ့ပိုးဖြည့်ဆည်းရန်လိုအပ်သည့် ကိစ္စရပ်များကိုသာ ဦးစီးဌာနသို့ တင်ပြရန်နှင့် မူဝါဒရေးရာကိစ္စရပ်များကိုသာ ဝန်ကြီးဌာနတာဝန်ရှိသူများထံတင်ပြရန် ဖြစ်ပါကြောင်း၊
- တိုင်းရင်းဆေးဝါးများ၏ အစွမ်းအာနိသင်ထက်မြက်မှုကိုသာမက ဆေးအချိန်အဆပမာဏ၊ သောက်သုံးရမည့်ကာလနှင့် ဘေးအန္တရာယ်ကင်းရှင်းမှုဆိုင်ရာများကို တိုင်းရင်းဆေးရုံများ၌ သုတေသနပြုလုပ်ရမည်ဖြစ်ပါကြောင်း၊ တိုင်းရင်းဆေးသုတေသနပြုလုပ်ခြင်းမရှိပါက တိုင်းရင်းဆေးလောက တိုးတက်နိုင်မည်မဟုတ်ပါကြောင်း၊
- တိုင်းရင်းဆေးပညာရပ်များ တိမ်မြုပ်ပျောက်ကွယ်ခြင်းမရှိစေရေး လက်ဆင့်ကမ်းပညာသင်ကြားပေးခြင်းများနှင့် အစွမ်းအာနိသင်ထက်မြက်သော တိုင်းရင်းဆေးဝါးများဖော်ထုတ်မှုများကိုလည်း တိုင်းရင်းဆေးပညာရပ်ဆိုင်ရာအကြံပေးအဖွဲ့၏ ပံ့ပိုးမှုဖြင့် ပြုလုပ်စေလိုပါကြောင်း၊
- နိုင်ငံတကာတွင် သက်ဆိုင်ရာနိုင်ငံအလိုက် တိုင်းရင်းဆေးပညာကဏ္ဍဖွံ့ဖြိုးတိုးတက်မှု၊ သုတေသနတွေ့ရှိမှုများကို သိရှိနိုင်ရန်အတွက် တိုင်းရင်းဆေးတက္ကသိုလ်၌ အဖွဲ့တစ်ဖွဲ့စည်းကာ အင်တာနက်မှ အမြဲတမ်းရှာဖွေသုံးသပ်ရမည်ဖြစ်ပါကြောင်း၊
- တိုင်းရင်းဆေးပညာတက္ကသိုလ်အနေဖြင့် နိုင်ငံတကာတက္ကသိုလ်များ၊ အဖွဲ့အစည်းများနှင့် နားလည်မှုစာချွန်လွှာလက်မှတ်ရေးထိုးပြီး ပူးပေါင်းဆောင်ရွက်မှုများကို ပိုမိုပြုလုပ်စေလိုပါကြောင်း၊ အထူးသဖြင့် ပူးပေါင်းဆောင်ရွက်မှု သုတေသန (multicentric research) များကို တက္ကသိုလ်များ၊ အဖွဲ့အစည်းများ၊

ဆေးဝါးထုတ်လုပ်သူများနှင့် ပူးပေါင်း၍ ပိုမိုပြုလုပ်စေလိုပါကြောင်း၊ သုတေသနလုပ်ငန်းများ အတွက်လည်း ဝန်ကြီးဌာနမှ ဘဏ္ဍာငွေပံ့ပိုးနိုင်ပါကြောင်း၊

- တိုင်းရင်းဆေးပညာဦးစီးဌာနနှင့် တိုင်းရင်းဆေးပညာတက္ကသိုလ်တို့မှ တာဝန်ရှိသူများအနေဖြင့် ဆေးသုတေသနဦးစီးဌာန (ရန်ကုန်) နှင့် ပြင်ဦးလွင်ရုံးခွဲတို့သို့ သွားရောက်လေ့လာသကဲ့သို့ ဆေးသုတေသနဦးစီးဌာနမှ သုတေသီပညာရှင်များကလည်း အပြန်အလှန် ပူးပေါင်းဆောင်ရွက် ရမည်ဖြစ်ပါကြောင်း၊
- တိုင်းရင်းဆေးပညာဦးစီးဌာန၊ တိုင်းရင်းဆေးပညာတက္ကသိုလ်၊ ကျန်းမာရေးလူ့စွမ်းအားအရင်းအမြစ် ဦးစီးဌာန၊ ဆေးတက္ကသိုလ် (မန္တလေး)နှင့် ဆေးဝါးတက္ကသိုလ် (မန္တလေး) တို့မှ တာဝန်ရှိသူများ တိုင်းရင်းဆေးပညာရပ်ဆိုင်ရာအကြံပေး အဖွဲ့ဝင်များ၊ တိုင်းရင်းဆေးရုံများမှ ဆေးရုံအုပ်များပါဝင်သည့် နိုင်ငံတော်အဆင့် အလုပ်ရုံ ဆွေးနွေးပွဲတစ်ခုကို မကြာမီကာလအတွင်း ပြုလုပ်ကာ လမ်းပြမြေပုံ၊ မူဘောင်များနှင့် စီမံချက်များ ထွက်ပေါ်လာရေး ပြုလုပ်စေလိုပါကြောင်း ပြောကြားခဲ့ပါသည်။

အစည်းအဝေးသို့တက်ရောက်ခဲ့ကြသူများ

ဒုတိယဝန်ကြီး၊

အမြဲတမ်းအတွင်းဝန်၊

ပြည်ထောင်စုဝန်ကြီးရုံး၊ ညွှန်ကြားရေးမှူးချုပ်၊

ကျန်းမာရေးလူ့စွမ်းအားအရင်းအမြစ်ဦးစီးဌာန၊ ညွှန်ကြားရေးမှူးချုပ်၊

ပြည်သူ့ကျန်းမာရေးနှင့်ကုသရေးဦးစီးဌာန၊ ညွှန်ကြားရေးမှူးချုပ်၊ ဒုတိယညွှန်ကြားရေးမှူးချုပ်နှင့်
တာဝန်ရှိသူများ၊

တိုင်းရင်းဆေးပညာဦးစီးဌာန၊ ခေတ္တညွှန်ကြားရေးမှူးချုပ်၊

တိုင်းရင်းဆေးပညာဦးစီးဌာနမှ ဒုတိယညွှန်ကြားရေးမှူးချုပ်နှင့် တာဝန်ရှိသူများ၊ တိုင်းရင်းဆေးပညာ
ရပ်ဆိုင်းရာ အကြံပေးအဖွဲ့ဝင်များ၊

တိုင်းရင်းဆေးတက္ကသိုလ်မှ ခေတ္တပါမောက္ခချုပ်နှင့် ဆရာ၊ ဆရာမများ၊

တိုင်းဒေသကြီး/ ပြည်နယ်အဆင့် တာဝန်ရှိသူများ၊

တိုင်းရင်းဆေးရုံများမှ ဆေးရုံအုပ်များ၊

ဆေးတက္ကသိုလ် (မန္တလေး)နှင့် ဆေးဝါးတက္ကသိုလ် (မန္တလေး) တို့မှ ပါမောက္ခချုပ်များ၊